

سندھ میں صبح 6 سے شام 7 بجے تک کاروباری سرگرمیوں کی اجازت

لاک ڈاؤن کے تحت عائد پابندیوں کا اطلاق 30 جون تک ہوگا، نوٹیفکیشن جاری

کراچی (اسٹاف رپورٹر) سندھ میں لاک ڈاؤن کے تحت پابندیاں، حکومت سندھ نے نیا حکم نامہ جاری کر دیا کاروباری سرگرمیوں کے لیے نئے اوقات کار جاری، صبح 6 بجے سے شام 7 بجے تک کاروباری سرگرمیوں کی اجازت ہوگی سندھ میں لاک ڈاؤن کے تحت عائد پابندیوں کا اطلاق 30 جون تک ہوگا اس ضمن میں محکمہ داخلہ سندھ نے باضابطہ نوٹیفکیشن جاری کر دیا ہے جس کے مطابق تعلیمی ادارے، شادی ہالز، ریسٹورانٹس اور اسپورٹس کلبس بند رہیں گے ریسٹوران کو ٹیک اوے اور ہوم ڈیلیوری کی اجازت ہوگی کاروباری سرگرمیاں نئے اوقات کار کے تحت صبح 6 سے شام 7 بجے تک اجازت ہوگی محکمہ داخلہ سندھ کے نوٹیفکیشن کے مطابق پبلک ٹرانسپورٹ سروس کی بحالی سے متعلق عدالت عالیہ کے فیصلے کی روشنی میں وزیر ٹرانسپورٹ کے زیر صدارت اجلاس میں منظوری دی جائیگی پبلک ٹرانسپورٹ سروس کے آغاز سے قبل ٹرانسپورٹرز ایس اوپیز پر عمل کے لیے محکمہ ٹرانسپورٹ کے ساتھ اجلاس کرینگے، حکم نامے میں کہا گیا ہے کہ کورونا وائرس کے کیسز میں اضافے پر ہاٹ اسپاٹ ایریاز کو سیل کیا جاسکے گا نوٹیفکیشن میں ایک بار پھر شہریوں سے درخواست کی گئی ہے کہ گھروں سے غیر ضروری طور پر باہر نکلنے سے گریز کریں۔